

Сама мора црни очи клела,  
да гледаа, ниско задремаа,  
не видноа што по друм мина,  
поминаа три илјади татари  
прокараа три синцири робје:  
еден синцир се млади невести,  
други синцир се млади момчета,  
трети синцир се млади девојки.  
Невестите жално - милно плачат:  
-Мили наши, сами машки деца,  
та кој ќе ве обана, успие,  
та кој ќе ве повие, развие?  
-Девојките жално - милно плачат:  
-Мили наши, наши танки дари,  
та кој ќе ве развие, увие?  
-Момчетата жално - милно плачат:  
-Мили наши, наши танки пушки,  
та кој ќе ве измие, истрие ?  
-Најнапред е Султана невеста  
и по неа Калина девојка,  
и по неа Милош добар јунак;  
искокнаа на врх планината,  
проговори Султана невеста:  
-Бог ве убил, три илјади татари,  
позапрете малку да починем,  
дете ми е раце откинало!  
-Ка дочуа три илјади татари,  
позапреа малку да починат:  
в еднаш тресна дете на земјата,  
па си бркна в свилни џебове,  
та извади пиле соколенце;  
па си брка в свилени пазуи,  
та извади таа бела книга,  
таа бела книга - црно писмо.  
Тури книга под крилје на пиле,  
на пилето вели и говори:  
-Е ти пиле, пиле соколенце,  
са да литнеш, далек да одлиташ,  
та да идеш у Будима града,  
у Будима града в меаната,  
там ќе наеш Марко Кралевити,  
дека пие това рујно вино,  
да го служи Мила меанцика,  
та се стави у Маркови скути,

с уста гукни, пиле, с крилја трепни  
та испушти таа бела книга,  
испушти ја на Маркови скути!

Па си дојде Марко Кралевити, та си изби три илјад татари, отпушти си три синџира  
робје.